

ஜூலை - 01

TNPSC துளிகள்


- ❖ உமேஷ் சின்ஹா அவர்களை துணைத் தேர்தல் ஆணையராக மறுநியமனம் செய்து அவரது பதவிக் காலத்தை நீட்டிப்பதற்கு அமைச்சரவையின் நியமனக் குழு ஒப்புதல் அளித்துள்ளது.
 - இது ஓராண்டு காலத்திற்கான ஒரு ஒப்பந்த அடிப்படையில் மேற்கொள்ளப் பட்டு இருக்கிறது.
- ❖ தீபிகா குமாரி, கோமாலிகா பாரி மற்றும் அங்கிதா பகத் ஆகியோர் அடங்கிய இந்திய மகளிர் வில்வித்தை அணியானது பாரீசில் நடைபெற்ற வில்வித்தை உலகக் கோப்பையின் மூன்றாம் கட்டப் போட்டியில் தங்கப் பதக்கத்தை வென்றுள்ளது.
 - இந்த அணியானது இறுதிப் போட்டியில் மெக்சிகோ அணியைத் தோற்கடித்தது.
- ❖ உக்ரைன் மற்றும் அமெரிக்கா ஆகிய நாடுகள் கருங்கடலில் "சீ பிரீஸ் டிரில்ஸ்" எனப்படும் ஒரு கூட்டு இராணுவப் பயிற்சியைத் தொடங்கியுள்ளன.
 - இந்த 'சீ பிரீஸ் டிரில்ஸ்' பயிற்சியானது 1997 ஆம் ஆண்டு முதல் இன்று வரையில் 21 முறைகள் மேற்கொள்ளப் பட்டுள்ளது.
- ❖ கௌசிக் பாசு எழுதிய "Policymaker's Journal : From New Delhi to Washington, DC" என்று தலைப்பிடப்பட்ட ஒரு புத்தகமானது விரைவில் வெளியாக உள்ளது.
 - கௌசிக் பாசு அவர்கள் 2012 ஆம் ஆண்டு முதல் 2016 ஆம் ஆண்டு வரை உலக வங்கியின் தலைமைப் பொருளாதார நிபுணராகப் பணியாற்றிய ஒரு இந்தியப் பொருளாதார வல்லுநராவார்.
- ❖ பின்லாந்தில் நடைபெற்ற குர்தேன் விளையாட்டுப் போட்டியில் ஈட்டி எறிதல் என்ற வகை போட்டியில் நீர்ஜ் சோப்ரா வெண்கலப் பதக்கத்தினை வென்றுள்ளார்.
 - இவர் ஜெர்மனியின் ஜோஹன்சென்ஸ் வெட்டெர் மற்றும் திரிநாடு மற்றும் டொபாகோ நாட்டினைச் சேர்ந்த கெசோர்ன் வால்கோட் ஆகியோருக்கு அடுத்த நிலையில் உள்ளார்.

தமிழ்நாடு செய்திகள்

தமிழ்நாடு காவல்துறையின் புதிய மற்றும் 30வது தலைமை இயக்குநர் (DGP)

- ❖ டாக்டர் C. சைலேந்திரபாபு அவர்கள் தமிழ்நாடு காவல் துறையின் 30வது தலைமை இயக்குநராக நியமிக்கப் பட்டுள்ளார்.
- ❖ இவர் 2021 ஆம் ஆண்டு ஜூலை 01 ஆம் தேதி முதல் பொறுப்பேற்க உள்ளார்.
- ❖ இவர் இரண்டு ஆண்டுகள் என்ற ஒரு பதவிக் காலத்தை 2023 வரையில் வகிப்பார்.
- ❖ காவல்துறையின் நடப்புத் தலைமை இயக்குநரான J.K. திரிபாதி அவர்கள் 2021 ஆம் ஆண்டு ஜூன் 30 ஆம் தேதியன்று ஓய்வு பெற்றார்.
- ❖ சைலேந்திரபாபு இதற்கு முன்பு தமிழக இரயில்வே காவல்துறையின் தலைமை இயக்குநராகப் பணியாற்றினார்.
- ❖ மேலும் இவர் தமிழக தீயணைப்பு மற்றும் மீட்புத் துறையின் இயக்குநராகவும் பொறுப்பு வகித்துள்ளார்.
- ❖ தமிழக முதல்வர் மு.க. ஸ்டாலின், தற்போதைய டிஜிபி திரிபாதி, உள்துறைச் செயலாளர் பிரபாகர் மற்றும் தலைமைச் செயலாளர் இறையன்பு ஆகியோருடனான

ஒரு ஆலோசனைக்குப் பிறகு சைலேந்திரபாபுவின் பெயரை அறிவித்தார்.



S. பீட்டர் அல்போன்ஸ்



- ❖ தமிழக முதல்வர் மு.க.ஸ்டாலின் அவர்கள் மாநில சிறுபான்மை ஆணையத்தினைத் திருத்தி அமைத்துள்ளார்.
- ❖ இதன் தலைவராக முன்னாள் காங்கிரஸ் சட்டமன்ற உறுப்பினர் S. பீட்டர் அல்போன்சை நியமனம் செய்துள்ளார்.
- ❖ திரு. அல்போன்ஸ் அவர்கள் 1989 மற்றும் 1991 ஆகிய ஆண்டுகளில் தென்காசி தொகுதியின் சார்பாக மாநில சட்டமன்ற உறுப்பினராகத் தேர்ந்தெடுக்கப்பட்டார்.
- ❖ மாநில சிறுபான்மை ஆணையமானது சமயம் மற்றும் மொழிசார் சிறுபான்மையினரின் உரிமைகள் மற்றும் நலன்களைப் பாதுகாப்பதற்காக வேண்டி அமைக்கப் பட்டது.
- ❖ மாநில சிறுபான்மை ஆணையத்தினை நிறுவுவதற்கான உத்தரவு 1989 ஆம் ஆண்டின் ஒரு அரசாணை மூலம் தெரிவிக்கப்பட்டது.
- ❖ இது அன்றைய முதலமைச்சர் மு. கருணாநிதி அவர்கள் தலைமையிலான தி.மு.க அரசினால் அமைக்கப்பட்டது.

- ❖ இதனை ஒரு சட்டப்பூர்வ அமைப்பாக மாற்றுவதற்காக 2010 ஆம் ஆண்டில் சட்டம் ஒன்று இயற்றப்பட்டது.

தேசியச் செய்திகள்

சிறு மற்றும் நடுத்தர நிறுவனங்களின் புதிய வரையறை

- ❖ பெறுநிறுவன விவகாரங்கள் துறை அமைச்சகமானது சிறு மற்றும் நடுத்தர நிறுவனங்களின் வரையறையை விரிவுபடுத்தியுள்ளது.
- ❖ விரிவுபடுத்தப்பட்ட இந்த வரையறையின்படி ஒரு சிறு மற்றும் நடுத்தர நிறுவனம் என்பது 250 கோடி ரூபாய் வரை விற்பனை செய்யக் கூடிய மற்றும் 50 கோடி ரூபாய் வரை கடன்பெறும் ஒரு பட்டியலிடப்படாத நிறுவனம், வங்கி, காப்பீட்டு (அ) நிதி நிறுவனமாகும்.
- ❖ இதற்கு முந்தைய வரம்பானது விற்பனைக்கு 50 கோடி ரூபாயும் கடன் பெறுதலுக்கு 10 கோடி ரூபாயாகவும் நிர்ணயிக்கப்பட்டிருந்தது.
- ❖ தற்போது 2021 ஆம் ஆண்டு நிறுவன (கணக்கீட்டுத் தர நிலைகள்) விதிகளின் கீழ் பல்வேறு விலக்குகளைப் பெறுவதற்கு சிறு மற்றும் நடுத்தர நிறுவனங்களுக்கு அனுமதி வழங்கப் பட்டுள்ளது.
- ❖ இது சிறிய நிறுவனங்களுக்கான ஒழுங்குமுறை சார்ந்த சிக்கல்களைக் குறைக்கும்.

தலைமை வழக்குரைஞர் K.K. வேணுகோபால் பதவிக் காலம் நீட்டிப்பு



- ❖ தலைமை வழக்குரைஞர் K.K. வேணுகோபால் அவர்களின் பதவிக் காலத்தினை மேலும் ஒரு வருடத்திற்கு அரசு நீட்டித்து உத்தரவிட்டுள்ளது.
- ❖ திரு. வேணுகோபால் அவர்கள் 2022 ஆம் ஆண்டு ஜூன் 30 ஆம் தேதி வரை அரசின் தலைமை சட்ட அதிகாரியாகப் பணியாற்றுவார்.
- ❖ மத்திய அரசினால் இவரது பதவிக் காலம் நீட்டிக்கப்படுவது இது இரண்டாவது முறை ஆகும்.
- ❖ திரு. வேணுகோபால் அவர்கள் 2017 ஆம் ஆண்டு ஜூலை மாதத்தில் தலைமை வழக்குரைஞராக ஒரு மூன்றாண்டு காலத்திற்கு நியமிக்கப்பட்டார்.
- ❖ 2020 ஆம் ஆண்டில் முதன்முறையாக இவரது பதவிக் காலம் நீட்டிக்கப்பட்டது.
- ❖ 89 வயதான இவர் 15வது தலைமை வழக்குரைஞராக பொறுப்பேற்றார்.

நாஷா முக்த் பாரத் அபியான்

- ❖ மத்திய அரசானது நாஷா முக்த் பாரத் அபியான் எனும் திட்டத்திற்கான ஒரு வலைதளத்தைத் தொடங்கியுள்ளது.
- ❖ இது போதைப்பொருள் பயன்பாடு மற்றும் அதன் சட்டவிரோத கடத்தலுக்கு எதிரான சர்வதேச தினத்தைக் குறிக்கும் வகையில் தொடங்கப்பட்ட ஒரு போதைப் பொருள் பயன்பாட்டிற்கு எதிரான பிரச்சாரமாகும்.
- ❖ இந்த வலைதளமானது சமூக நீதி மற்றும் அதிகாரமளிப்பு அமைச்சர் தாவர்சந்த் கெலாட் அவர்களால் துவக்கி வைக்கப்பட்டது.

மத்தியப் புலனாய்வு அமைப்பு - புதிய சிறப்பு இயக்குநர்

- ❖ பிரவீன் சின்ஹாவை மத்தியப் புலனாய்வு அமைப்பின் சிறப்பு இயக்குநராக நியமிப்பதற்கு அமைச்சரவையின் நியமனக் குழு ஒப்புதல் அளித்துள்ளது.
- ❖ இயக்குநர் பதவியை அடுத்து இந்த அமைப்பின் இரண்டாவது மூத்த நிலைப் பதவியாகக் கருதப் படுவது சிறப்பு இயக்குநர் பதவியாகும்.
- ❖ இந்தப் பதவியானது கடந்த மூன்று ஆண்டுகளாக காலியாக இருந்தது.
- ❖ இதற்கு முன்பு ராகேஸ் அஸ்தனா என்பவர் இந்தப் பதவியினை வகித்திருந்தார்.
- ❖ அமைச்சரவையின் நியமனக் குழு இந்தியப் பிரதமரைத் தலைமையாகவும் உள்துறை அமைச்சரையும் உள்ளடக்கி இருக்கின்றது.

சர்வதேசச் செய்திகள்

இன நீதி மற்றும் சமத்துவம் குறித்த அறிக்கை

- ❖ ஐக்கிய நாடுகள் அவையானது இன நீதி மற்றும் சமத்துவம் குறித்த தனது அறிக்கையினை வெளியிட்டுள்ளது.
- ❖ ஜார்ஜ் ஃப்ளாய்டு கொல்லப்பட்டது போன்ற அட்டூழியங்கள் திரும்பத் திரும்ப நிகழாமல் தடுப்பதற்கு வேண்டி உலகம் முழுவதுமுள்ள கருப்பின மக்களுக்கு எதிரான உள்ளார்ந்த இனவெறியினை உடனடியாக அகற்றுவதற்கு இது அழைப்பு விடுத்துள்ளது.
- ❖ ஃப்ளாய்டு என்பவரின் மரணத்தின் விளைவாக ஐ.நா.வின் இந்த அறிக்கையானது வெளியிடப் பட்டுள்ளது.
- ❖ இவர் டெரக் சாவின் எனும் அமெரிக்க காவல் துறை அதிகாரியால் கொலை செய்யப் பட்டார்.

உலக கைபேசி மாநாடு

- ❖ உலக கைபேசி மாநாடானது 2021 ஆம் ஆண்டின் உலகின் ஒரு மிகப்பெரிய கைபேசி சார்ந்த நிகழ்வாகும்.
- ❖ இது ஜூன் 28 அன்று ஸ்பெயினின் பார்சிலோனாவில் தொடங்கப் பட்டது.
- ❖ உலக கைபேசி மாநாடு என்பது தொலைதொடர்பு தொழில்துறையில்

புத்தாக்கத்தினை மையமாகக் கொண்ட ஒரு வருடாந்திர நிகழ்வாகும்.

- ❖ இது 'குளோபல் சிஸ்டம்ஸ் ஃபார் மொபைல் அசோசியேஷன்' எனும் நிறுவனத்தினால் ஏற்பாடு செய்யப் படுகிறது.
- ❖ இந்த நிகழ்வில் உலகெங்கிலும் உள்ள முக்கிய தொலைதொடர்பு அமைப்புகள், உபகரண உற்பத்தியாளர்கள், ஸ்மார்ட்போன் நிறுவனங்கள், வர்த்தக உள்ளீட்டாளர்கள், ஊடகம் மற்றும் தொலைதொடர்பு அமைச்சகத்தின் பிரதிநிதிகள் ஆகியோர் பங்கேற்றனர்.



உலகின் மிகப்பெரிய இணைய சங்கேதப் பணப் பரிவர்த்தனைக்குத் தடை - ஐக்கிய ராஜ்ஜியம்



- ❖ பிரிட்டனின் நிதியியல் செயல்பாட்டு ஆணையமானது பைனான்சு (Binance) எனப்படும் உலகின் மிகப்பெரிய இணைய சங்கேதப் பணப் பரிவர்த்தனை நிறுவனத்திற்குத் தடை விதித்துள்ளது.
- ❖ பைனான்சு என்பது கேமேன் தீவுகளில் மேற்கொள்ளப்படும் ஒரு இணைய சங்கேதப் பணப் பரிவர்த்தனையாகும்.
- ❖ இது 2017 ஆம் ஆண்டில் நிறுவப் பட்டது.
- ❖ இது பல்வேறு இணைய சங்கேதப் பணப் பரிவர்த்தனைக்கான தளங்களை உருவாக்கி உள்ளது.
- ❖ இது சாங்க்பெங் ஜாவோ என்பவரால் நிறுவப்பட்டது.

- ❖ இதன் தலைமையகம் முதலில் சீனாவில் அமைந்திருந்தது.
- ❖ சீனாவில் அதிகரிக்கப்பட்ட இணைய சங்கேதப் பணம் மீதான கட்டுப்பாடுகளின் காரணமாக இதன் தலைமையகமானது பின்பு சீனாவிலிருந்து இடம் மாற்றப்பட்டது.

மாநிலச் செய்திகள்

SALT திட்டம்

- ❖ ஆந்திர மாநில அரசானது 'ஆந்திராவின் கற்றல் மாற்றத்திற்கு ஆதரவு அளித்தல்' எனும் திட்டத்தினை (Supporting Andhra's Learning Transformation – SALT) தொடங்கியுள்ளது.
- ❖ உலக வங்கியினால் 250 மில்லியன் டாலர் கடன் பெறும் இது, அரசுப் பள்ளிகளில் அடித்தளக் கற்றல் முறையை மாற்றுவதற்கான திட்டத்தினைச் செயல்படுத்துவதன் நோக்கில் தொடங்கப்பட்டுள்ளது.
- ❖ ஆரம்பப் பள்ளிகளை வலுப்படுத்துதல் மற்றும் ஆசிரியர்களுக்குப் பயிற்சி மற்றும் திறன் மேம்பாட்டினை வழங்குதல் ஆகியவை இத்திட்டத்தின் முக்கிய நோக்கங்கள் ஆகும்.

பிரபலமானவர்கள், விருதுகள், மற்றும் நிகழ்வுகள்

சிறந்த கட்டடப் பொறியியல் சாதனை விருது

- ❖ ஜப்பானின் கட்டடப் பொறியாளர் சமூக அமைப்பானது (Japan Society of Civil Engineers – JSCE) டெல்லி மெட்ரோ இரயிலுக்கான 'முதல், இரண்டாம் மற்றும் மூன்றாம் கட்டடத் திட்டப் பணிகளுக்கு 2020 ஆம் ஆண்டிற்கான மதிப்பு மிக்க சிறந்த கட்டடப் பொறியியல் சாதனை விருதினை' வழங்கியுள்ளது.
- ❖ டெல்லி மெட்ரோ இரயில் திட்டமானது JSCE அமைப்பினால் "உயர்தர உள்கட்டமைப்பு மேம்பாட்டுத் திட்டம்" என அழைக்கப் பட்டது.
- ❖ இந்த விருதானது உலகெங்கிலும் உள்ள கட்டடப் பொறியியல் தொழில்நுட்பத்தின் மேம்பாட்டினை எடுத்துக் காட்டும் மிகவும் குறிப்பிடத்தக்க திட்டங்களுக்கு வழங்கப் படுகிறது.

ஃபுகுயோகா கிராண்ட் பரிசு – 2021

- ❖ பத்திரிக்கையாளர் பலகுமி சாய்நாத் (Palagummi Sainath) என்பவருக்கு 2021 ஆம் ஆண்டிற்கான ஃபுகுயோகா பெருமைமிகு பரிசானது (Fukuoka Grand Prize) வழங்கப் பட்டுள்ளது.
- ❖ இவர் இந்தியாவில் உள்ள வறுமைமிக்க விவசாய கிராமங்கள் குறித்து தொடர்ந்து ஆய்வு செய்து வரும் ஒரு உறுதி மிக்க பத்திரிக்கையாளராவார்.
- ❖ இந்த விருதானது ஜப்பானின் ஃபுகுயோகா நகரம் மற்றும் ஃபுகுயோகா நகர சர்வதேச அறக்கட்டளை ஆகியவற்றினால் நிறுவப் பட்டதாகும்.
- ❖ இந்த விருதானது ஆசிய கலாச்சாரத்தைப் பாதுகாப்பதில் ஆற்றும் சிறப்பான பணிகளுக்காக தனிநபர்கள் மற்றும் நிறுவனங்களுக்கு வழங்கப்படுகிறது.
- ❖ இவர் 2001 ஆம் ஆண்டில் ஐக்கிய நாடுகள் அவையின் உணவு மற்றும் வேளாண் அமைப்பின் போயர்மா என்ற பரிசினைப் பெற்றவராவார்.



- ❖ மேலும் 2007 ஆம் ஆண்டில் ஆசியப் பத்திரிக்கையியலுக்கு அவர் ஆற்றிய சிறந்தப் பங்களிப்பிற்காக ரமோன் மகசேசே விருதினையும் அவர் பெற்றுள்ளார்.

